



MINUTI

Laqgħa tal-Kunsill Lokali Birżebbuġa

7 LEGISLATURA

Laqgħa Numru 47 (STR)

It-Tnejn, 14 ta' Mejju, 2018

Il-Kunsill Lokali Birżebbuġa Itaq' fl-Uffiċċju Amministrattiv tiegħu li jinsab fl-indirizz "Dar Birżebbuġa", Triq Santa Marija, Birżebbuġa, fil-5.30 ta' filgħaxija.

PREŻENTI:

Is-Sur Joseph Cutajar (JC)	Sindku
Is-Sur Joseph Baldacchino (JB)	Viċi Sindku
Is-Sinjura Leanne Abela Grech (LAG)	Kunsillier
Is-Sinjura Josette Busuttil (JBD)	Kunsillier
Is-Sur Sandro Alexander Caruana (AC)	Kunsillier
Is-Sur Stanley Zammit (SZ)	Kunsillier
Is-Sur Johann Borg (JBO)	Kunsillier

Membri tal- Pubbliku: (appros 50)

ASSENTI b'APOLOGIJI (Skont Ordni Permanenti 14A (3):

Nil

ASSENTI

Nil

UFFIĊJAL PREŻENTI:

Is-Sur Svetlick Flores – Segretarju Eżekuttiv

Minuti

Is- Sindku, is-Sur Joseph Cutajar ippresjeda l-laqqgħa.

47.1 Immanigġjar tat-traffiku waqt ix-xogħlijiet tat-trinek tal-ENEMALTA;

- 47.1.1 Is-Sindku JC informa li l-għan ta' din il-laqqgħa huwa propju biex jiġi diskuss is-sistema ta' mmanigġjar tat-traffiku fl-aħħar fażi tax-xogħolijiet.
- 47.1.2 Is-Sindku qal li x-xogħol li qed isir huwa tal-Enemalta, bi Transport Malta tkun ir-regolatur. Huwa zied jgħid li x-xogħol li baqa' huwa fi triq responsabiltà ta' Transport Malta minħabba li hija triq distributorja.
- 47.1.3 Is-Sindku qal li Transport Malta oriġinarjament ipproponew li jkun hemm dħul lejn Birżebbuġa minn naħa ta' San Ġorġ, filwaqt li jkun hemm f'ruġ wieħed, minn Haħ Far. Huwa informa li huwa kontra din is-sistema.
- 47.1.4 Il-Kunsillier AC informa li l-laqqgħa ma' Transport Malta u l-partijiet involuti giet mgħajta ta' malajr wara ħafna postponimenti, b'nuqqas ta' rispett lejn il-Kunsillieri, li għandhom ix-xogħol tagħhom.
- 47.1.5 Il-Kunsillier AC komplja informa b'dak li intqal fil-laqqgħa, fejn semma li Transport Malta kienet diġa' preparata bid-deċizzjoni ta' għeluq għal direzzjoni waħda, u li t-Trasport Pubbliku kien ser jgħaddi xorta.
- 47.1.6 Il-Viċi Sindku JB irrimarka li t-triq in kwistjoni mhijiex kollha responsabiltà ta' Transport Malta, iżda dan l-aspett jiġi interpretat differenti skont il-każ. Huwa qal li għaladarba ser jgħaddi t-Trasport Pubbliku, li huma vetturi kbar, għandu jgħaddi kulhadd, inkluż vetturi żgħar.
- 47.1.7 Il-Kunsillier AC irrimarka li waqt ix-xogħolijiet ma hemmx lanqas sigurta' biżżejjed, l-*barriers* mhux qed ikunu kif suppost. Madankollu is-Sindku u l-Viċi Sindku ikkonfermaw li l-*barriers* kienu anke qed jitwaħħlu b'vireg, iżda dawn kienu qed jiċċaqalqu minn terzi persuna, att ta' vandalizmu.
- 47.1.8 Il-Kunsill qabel li dawn ix-xogħlijiet, ser tgawdi minnhom Birżebbuġa minħabba miljorament u tiżiħ tas-servizzi, kif ukoll uċuħ ta' toroq godda.
- 47.1.9 Il-Kunsillier SZ irrimarka li kull b'darba li sar xogħol simili, Triq Birżebbuġa dejjem tħalliet f'żewġ direzzjonijiet, u hi ta' min hi t-triq, għandu jiġi addottat dan il-kunċett, la darba il-Kunsill mhux infurmat b'xi problema teknika u valida li dan ma jistax isir.
- 47.1.10 Il-Kunsill innota li dan kollu jindika ċar il-bżonn ta' *by-pass*.

- 47.1.11 Il-Kunsillieri JBO, JBD u LAG qablu unanimant mal-punti kollha imsemmija, u ressqu l-punti tagħhom f'dan ir-rigward.
- 47.1.12 Is-Sindku fakkar li l-Kunsill mhuwiex ir-regolatur, iżda l-Kunsill għandu juża l-mezzi kollha possibbli sabiex joġġezzjona għal għeluq ta' Triq Birżebbuġa kif propost. Il-membri preżenti qablu unanimament li jintużaw l-għodda kollha disponibbli sabiex jiġi salvagwardjat l-interessi tal-komunita'.
- 47.1.13 Is-Sindku informa li x-xogħolijiet tal-Enemalta huma ppjanati li jkunu lesti sal-aħħar ta' Mejju.
- 47.1.14 Il-Viċi Sinku flimkien mal-Kunsillier SZ ressqu mozzjoni:

Ġadarba waqt ix-xogħolijiet fi Triq Birżebbuġa ser jgħaddi Trasport Pubbliku, għandu jagħddi kullhadd, u dan billi it-triq tibqa tintuża b'żewġ direzzjonijiet kif qegħda fil-preżent permezz ta sistema adegwata u effiċjenti, inkluż avvizi qabel tasal għaż-żona, li jinkludi anke f'lokalitajiet oħra bħal eżempju Hjal Għaxaq, Bir id-Deheb, Santa Luċija, Marsa, etc. Dan kollu bl-intenzjoni l-Kunsill jikkopera kemm mal-Enemalta, kemm mar-Regolatur, kif ukoll mal-komunita ta' Birżebbuġa.

Il-Kunsillier AC issekonda l-mozzjoni.

Ittiegħed vot, ir-riżultat ikun favur unanimament.

Il-laqgħa intemmet fis-6.00 ta' filgħaxija.

Konfermati, illum 21 ta' Mejju, 2018.

[Iffirmati]

Joseph Baldacchino
Viċi Sindku

[Iffirmati]

Svetlick Flores
Segretarju Eżekuttiv